
सामान्य प्रशासन विभाग 


संकल्प 

27 जनवरी 2020 
श्री संदीप शेखर प्रियदर्शी, बि 0 प्र 0 से0, कोटि क्रमांक -1169 / 2011 तत्कालीन अनुमंडल पदाधिकारी, 
मढ़ौरा, सारण के विरूद्ध खाद्य एवं उपभोक्ता संरक्षण विभाग , बिहार , पटना के पत्रांक -6654 दिनांक 21.08.2014 
द्वारा आरोप पत्र उपलब्ध कराते हुए विभागीय कार्यवाही की अनुशंसा की गयी । प्राप्त आरोप पत्र में श्री प्रियदर्शी 
के विरूद्ध मुख्य रूप से अनुज्ञापन पदाधिकारी के रूप में प्राप्त पदीय शक्ति का दुरूपयोग करने , न्यायालय एवं 
उच्चाधिकारियों के आदेशों की अवहेलना करने, स्वेच्छाचारिता एवं व्यक्तिगत द्वेष से कार्य करने आदि का आरोप 
प्रतिवेदित किया गया ( आरोप पत्र अनुलग्न ) । 

2 खाद्य एवं उपभोक्ता संरक्षण विभाग, बिहार, पटना से प्राप्त आरोप पत्र के आधार पर विभागीय पत्रांक 
12106 दिनांक 01.09.2014 द्वारा श्री प्रियदर्शी से स्पष्टीकरण की मांग की गयी । उक्त के आलोक में श्री प्रियदर्शी 
ने अपना स्पष्टीकरण (पत्रांक 45 दिनांक 15.01.2015) समर्पित किया । श्री प्रियदर्शी से प्राप्त स्पष्टीकरण पर 
विभागीय पत्रांक 2041 दिनांक 06.02.2015 द्वारा प्रधान सचिव, खाद्य एवं उपभोक्ता संरक्षण विभाग, बिहार, पटना 
से मंतव्य की मांग की गयी । खाद्य एवं उपभोक्ता संरक्षण विभाग , बिहार, पटना के पत्रांक 4682 दिनांक 01.10 . 
2019 द्वारा मंतव्य प्राप्त हुआ । जिसमें श्री प्रियदर्शी के स्पष्टीकरण को स्वीकारयोग्य नहीं बताया गया । 

3. तत्पश्चात श्री प्रियदर्शी के विरूद्ध प्रतिवेदित आरोप पत्र , उनसे प्राप्त स्पष्टीकरण एवं खाद्य एवं 
उपभोक्ता संरक्षण विभाग , बिहार , पटना से प्राप्त मंतव्य की समीक्षा अनुशासनिक प्राधिकार के स्तर पर की गयी । 
समीक्षोपरांत मामले की गंभीरता को देखते हुए आरोप पत्र पुनर्गठित करते हुए श्री प्रियदर्शी के विरूद्ध प्रतिवेदित 
आरोपों की विस्तृत जांच की आवश्यकता पायी गयी । 

4. अतएव सम्यक् विचारोपरांत निर्णय लिया गया कि श्री संदीप शेखर प्रियदर्शी, बि 0 प्र 0 से 0, कोटि 
क्रमांक -1169 / 2011 तत्कालीन अनुमंडल पदाधिकारी , मढ़ौरा, सारण सम्प्रति अनुमंडल पदाधिकारी, हाजीपुर 
( वैशाली) के विरूद्ध प्रतिवेदित आरोपों की विस्तृत जांच बिहार सरकारी सेवक (वर्गीकरण , नियत्रण एवं अपील ) 
नियमावली 2005 के नियम -17( 2 ) के प्रावधानों के तहत करायी जाय । इस विभागीय कार्यवाही के संचालन 
पदाधिकारी, प्रमंडलीय आयुक्त, तिरहुत प्रमंडल, मुजफ्फरपुर होगें एवं उपस्थापन / प्रस्तुतीकरण पदाधिकारी, खाद्य 
एवं उपभोक्ता संरक्षण विभाग, बिहार, पटना द्वारा नामित कोई वरीय पदाधिकारी होंगे । 

5. श्री प्रियदर्शी से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की 
संचालन पदाधिकारी अनुमति दें उनके समक्ष स्वयं उपस्थित होगें । 
आदेशः आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा सभी संबंधित को भेज दी जाय । 

बिहार राज्यपाल के आदेश से 

राम विशुन राय, 
सरकार के अवर सचिव । 


अधीक्षक , 


सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 

